

ई-जलसेवा प्रणालीमधील माहितीचा वापर
कार्यक्षमपणे करणेबाबत

महाराष्ट्र शासन

जलसंपदा विभाग

शासन निर्णय क्रमांक : ई-प्रशा-२०१४/(२९६/१४)/लपा-१

हुतात्मा राजगुरु चौक, मादाम कामा मार्ग,

मंत्रालय, मुंबई ४०० ०३२

दिनांक: २९ जानेवारी, २०१५

प्रस्तावना:-

शासनाचे कामकाज अधिक कार्यक्षमपणे राबविणे, ते कागदरहीत करणे आणि नागरिकांना विविध सेवा ऑनलाईन पद्धतीने शासकीय कार्यालयात न जाता त्यांच्या नजिकच्या ठिकाणी कमीतकमी दरात पुरविण्यासाठी संदर्भित शासन निर्णयान्वये राज्याचे ई-प्रशासन धोरण निश्चित करण्यात आले आहे. या अनुषंगाने जलसंपदा विभागाने ई-जलसेवा हा महत्वाकांक्षी ई-प्रशासन प्रकल्प हाती घेतला आहे. सदर प्रकल्प दि. १ मे २०१३ पासून राज्यभरात राबविण्यात आला असून, सद्यस्थितीत राज्यातील सिंचन प्रकल्पांची बहुतांश माहिती प्रणालीमध्ये भरण्यात आली आहे व सदर माहितीचे प्रमाणीकरण देखील झालेले आहे. यामुळे विभागातील सर्व प्रकारच्या माहितीचा एकत्रित स्रोत निर्माण झाला असून, त्याचा वापर झाल्यास विभागातील निर्णय प्रक्रिया सुलभ होणार आहे.

एकंदरच, सदर ई-जलसेवा प्रणालीचे फायदे पहाता, या प्रणालीमधील माहितीचा वापर दैनंदिन कामकाज तसेच शासन स्तरावर होणाऱ्या निर्णय प्रक्रियेमध्ये होणे आवश्यक आहे, याबाबत आवश्यक ते निर्देश देण्याची बाब शासनाच्या विचाराधीन होती, या अनुषंगाने शासन पुढील प्रमाणे आदेश निर्गमित करत आहे-

शासन निर्णय:-

ई-जलसेवा प्रणालीमध्ये भरलेल्या माहितीचे प्रमाणीकरण करण्याची, वेळोवेळी ती अद्ययावत करण्याची व ती अचूक ठेवण्याची जबाबदारी प्रामुख्याने संबंधित कार्यकारी अभियंता यांची आहे. सद्यस्थितीत प्रणालीमध्ये उपलब्ध असलेली माहिती हा शासकीय दस्तावेजाचा भाग समजण्यात येईल व त्याचा वापर शासन निर्णय प्रक्रियेमध्ये करण्यात येईल. या अनुषंगाने पुढील प्रमाणे सुचना निर्गमित करण्यात येत आहेत-

- १) मंत्रालय ,महामंडळ ,प्रादेशिक कार्यालय व मंडळ कार्यालय यांचेमार्फत विभागिय कार्यालयाकडून कोणतीही माहिती मागण्यापुर्वी सदर माहिती ई-जलसेवा प्रणालीमध्ये उपलब्ध नाही, असे त्या पत्रामध्ये प्रमाणित करूनच मग अशी माहिती मागवावी. कोणतीही माहिती जर ई-जलसेवा प्रणालीमध्ये उपलब्ध असेल तर अशी माहिती वेगळ्या पत्रान्वये

मागविण्यात येऊ नये. सदर माहिती ज्यांना माहिती हवी आहे त्या कार्यालयानेच ई-जलसेवा प्रणालीमधूनच काढण्यात यावी.

- २) ई-जलसेवा प्रणालीमधील कोणत्याही माहितीमध्ये काही त्रुटी आढळल्यास, अथवा माहिती भरलेली नसल्यास, त्याबाबत संबंधित कार्यकारी अभियंता जबाबदार राहतील. सद्यस्थितीत, माहिती प्रमाणीकरणाचे प्रमाणपत्र सादर केल्यानंतर अशी त्रुटी दिसून आल्यास, संबंधितांविरोधात शिस्तभंगाची कार्यवाही करण्यात येईल.
- ३) ज्या माहितीचे प्रमाणीकरण झालेले नाही, अशा माहितीमध्ये त्रुटी आढळल्यास, त्याबाबत तात्काळ अचुक माहिती भरून प्रमाणीकरणाची कार्यवाही हाती घेण्यात येईल. अशा बाबतीत, संबंधित कार्यकारी अभियंता यांनी तात्काळ कार्यवाही करणे आवश्यक राहिल.
- ४) ई-जलसेवा प्रणालीमध्ये माहिती पहाणे / अहवाल पहाणे अथवा तपासणे याबाबत मास्टर ट्रेनर्स यांचेकडून आवश्यक ते प्रशिक्षण संबंधित स्तरावर घेण्यात यावे.
- ५) काही प्रकरणी माहिती ई-जलसेवा प्रणालीमध्ये उपलब्ध नसल्यास, प्रथम अशी माहिती प्रणालीमध्ये भरणे योग्य राहिल किंवा कसे याबाबत विचारमिमांसा करून तसे फिल्ड उपलब्ध करून देणे तांत्रिकदृष्ट्या शक्य आहे का याबाबत प्रकल्प व्यवस्थापन कार्यालयाकडून खातरजमा करण्यात यावी, व शक्य असल्यास, असे फिल्ड व आवश्यक अहवाल प्रणालीमध्ये उपलब्ध झाल्यानंतर त्यामार्फतच माहिती मागविण्यात यावी.

सदर शासन निर्णय जलसंपदा विभागाचे अधिकृत संकेतस्थळ <https://wrd.maharashtra.gov.in> येथे तसेच महाराष्ट्र शासनाचे संकेतस्थळ <https://www.maharashtra.gov.in> येथे उपलब्ध करण्यात आला आहे. त्याचा संकेतांक २०१५०१२९१५१९२५६१२७ असा आहे. हा आदेश डिजीटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(डॉ. संजय बेलसरे)

शासनाचे उपसचिव

प्रत :

१. खाजगी सचिव, मा. मंत्री, (जलसंपदा), मंत्रालय, मुंबई.
२. खाजगी सचिव, मा. राज्यमंत्री, (जलसंपदा), मंत्रालय, मुंबई-३२

३. सर्व मा. विधानसभा सदस्य/ विधान परीषद सदस्य.
४. महालेखापाल, महाराष्ट्र राज्य (लेखा वि अनुज्ञयता), मुंबई/ नागपूर
५. महालेखापाल, महाराष्ट्र राज्य (लेखा वि परीक्षा), मुंबई/ नागपूर
६. प्रधान सचिव (जलसंपदा), जलसंपदा विभाग, मंत्रालय, मुंबई
७. प्रधान सचिव (लाक्षेवि), जलसंपदा विभाग, मंत्रालय, मुंबई
८. प्रधान सचिव (मा.तं) माहिती तंत्रज्ञान विभाग, मंत्रालय, मुंबई
९. सर्व सह सचिव, जलसंपदा विभाग, मंत्रालय, मुंबई-३२
१०. सर्व उपसचिव, जलसंपदा विभाग मंत्रालय, मुंबई
११. सर्व कार्यकारी संचालक, जलसंपदा विभाग
१२. सर्व मुख्य अभियंता, जलसंपदा विभाग.
१३. सर्व अधीक्षक अभियंता, जलसंपदा विभाग.

लपा-१ /कार्यासन संग्रहार्थ.